

بِسْمِ اللَّهِ الرَّحْمَنِ الرَّحِيمِ نَحْمَدُهُ وَنُصَلِّي عَلَى رَسُولِهِ الْكَرِيمِ وَعَلَى عِبْدِهِ الْمَسِيحِ الْمَوْعُودِ

சய்யிதுனா அமீருல் முஃமினீன் ஹஸ்ரத் மிர்ஸா மஸ்ரூர் அஹ்மது ஐந்தாவது கலீஃபத்துல் மஸீஹ் (அய்யதஹுல்லாஹு தஆலா பினஸ்ரிஹில் அஸ்ஸ்) அவர்கள் இலண்டனிலுள்ள முபாரக் பள்ளிவாசலில் 10 ஏப்ரல் 2020 அன்று ஆற்றிய ஜமுஆ பேருரையின் சுருக்கம்

தஷஹ்ஹுத், தஅவ்வுத் மற்றும் சூரா ஃபாத்திஹா ஓதிய பிறகு ஹுஸூர் அவர்கள் கூறினார்கள்:

தற்காலத்தில் கொரோனா தொற்று நோயின் காரணத்தால் உலகத்தில் நம்மவரும் சரி அந்நியரும் சரி மிகவும் கஷ்டப்பட்டுக் கொண்டிருக்கின்றனர். சில அஹ்மதிகளுக்கும் இந்த நோயின் தாக்கம் ஏற்பட்டுள்ளது. எவ்வாறிருப்பினும் உலகத்தை ஒரு துன்பம் சூழ்ந்துள்ளது. 'என்ன நடந்தது? என்று புரியவில்லை அல்லது என்ன நடக்கிறது? என்றும் புரியவில்லை' என்று ஒரு முரப்பி சாஹிப் எழுதுகிறார். அவர் கூறும் விஷயம் சரிதான். உண்மை என்னவெனில் ஒன்றும் தெரியவில்லை. என்ன நடக்கிறது? என்பது தெரியவில்லை.

அல்லாஹ் திருக்குர்ஆனிலும் இது குறித்துக் கூறுகிறான். உலகின் நிலைமைகள் மற்றும் நமது நிலைமைகள் குறித்து கூறுகிறான்: வகாலல் இன்ஸானு மாலஹா - இதற்கு இப்போது என்ன ஆகிவிட்டது? என்று மனிதன் கூறுவான்.

ஹஸ்ரத் முஸ்லிஹ் மவ்லுது (ரலி) அவர்கள் பிப்ரவரி 1920 கிட்டத்தட்ட 100 ஆண்டுகளுக்கு முன்பு, தொற்று நோய்கள் மற்றும் சோதனைகளைக் குறிப்பிட்டவாறு சுருக்கமாக விளக்கிக் கூறியுள்ளார்கள்: முன்னரும் இவ்வாறான ஒரு சில தொற்று நோய்களின் ஆபத்துகள் வந்ததுதான். ஆனால் இப்போது காலம் எத்தகையது எனில் சோதனைகளின் வாசல் திறக்கப்பட்டுள்ளது. நானும் பல வருடங்களாகக் கூறி வருகிறேன்.

ஹஸ்ரத் மஸீஹ் மவ்லுது (அலை) அவர்களின் தோற்றத்திற்குப் பிறகு அன்னார் உலகை தொற்று நோய்கள் வானத்து சோதனைகள் குறித்து எச்சரித்த பிறகு உலகில் புயல்களும், பூகம்பங்களும், தொற்று நோய்களும் மிகவும் அதிகரித்து விட்டன. மனிதனுக்கு பொதுவாக இந்த ஆபத்துகளும் தொற்றுநோய்களும் எச்சரிப்பதற்காக வருகின்றன. உங்களைப் படைத்தவனின் உரிமையை நிறைவேற்றுங்கள். அல்லாஹ்வின் படைப்பினங்களின் உரிமையை நிறைவேற்றுங்கள் என்று கூறுகின்றன. இந்த நிலையில் நாமும் இறைவன் பக்கம் குனிய வேண்டும். உலகையும் எச்சரிக்க வேண்டும். சில நோய்கள் அல்லது தொற்று நோய்கள், புயல்கள் எத்தகையவை எனில் இயற்கையான முறையில் அதன் தாக்கம் ஒவ்வொருவரின் மீதும் படுகிறது.

ஹஸ்ரத் முஸ்லிஹ் மவ்லுது (ரலி) அவர்கள் கூறுகின்றார்கள்: சில சோதனைகளுக்கும் நமக்கும் தொடர்பில்லை என்பது சரிதான். ஆனால் நாம் எந்த உலகில் வசிக்கிறோமோ அங்குள்ள தொற்றுநோய் நம் மீதும் பாதிப்பை ஏற்படுத்தும். இறை இயக்கங்கள் அதிலிருந்து முற்றிலும் பாதுகாக்கப்படும் என்பதன்று. ஏனெனில் அது இறைத் திட்டங்களுக்கு மாற்றமானது. ஆனால் நம்பிக்கை கொண்டவர் அதுபோன்ற பிரச்சனைகளின்போது இறைவன் பக்கம் குனிந்தவாறு அவனது நன்றியுள்ள அடியார் ஆகியவாறு அதை கடந்து விடுகிறார்.

ஆகவே நான் ஏற்கனவே கூறியதுபோன்று நாம் இந்நாட்களில் குறிப்பாக இறைவன் பக்கம் குனிய வேண்டும். அவனது அருளையும் கருணையையும் வேண்ட வேண்டும். எனவே முன்னரை விட அதிகமாக அஹ்மதிய்யாகிய நாம் அல்லாஹ்வின் முன் குனிவதற்கு முயற்சி செய்ய வேண்டும். சிலர் சில கருத்துக்களைத் தெரிவிக்கின்றனர். இது அடையாளம் என்ற முறையில் வந்த தொற்றுநோய் என்கின்றனர். எனவே எச்சரிக்கை

அல்லது நிவாரணம் தேவையில்லை என்று நினைக்கின்றனர். அல்லது இன்னுஞ்சிலர் மற்றவர்களின் உணர்வுகளைக் காயப்படுத்துகிற கருத்துக்களைத் தெரிவிக்கின்றனர். இது தனிப்பட்ட அடையாளமாக இல்லையா? என்று நமக்குத் தெரியாது. ஆனால் பொதுவாக நாம் கூறுகிறோம். பூமி அல்லது வானத்து நோய்கள், ஆபத்துகள் அதிகமாகி விட்டன. ஹஸ்ரத் மஸ்ஹ் மவ்வது (அலை) அவர்களுடைய தோற்றத்திற்குப் பிறகு மிகவும் அதிகமாகி விட்டன. பொதுவாக இதனைக் கூறலாம். ஆனால் ஹஸ்ரத் மஸ்ஹ் மவ்வது (அலை) அவர்களது காலத்து தொற்றுநோயுடன் இணைத்துப் பேசுவது அதுபோன்று பேசுவது, அஹ்மதிகள் (நவூதுபில்லாஹ்) இதனால் மரணமடைந்து விட்டால் அவரது ஈமான் பலவீனமானது அல்லது (பலவீனமாக) இருந்தது என்று கூறுவதற்கு எவருக்கும் உரிமை இல்லை.

பிளேக் நோய் ஹஸ்ரத் மஸ்ஹ் மவ்வது (அலை) அவர்களுக்கு ஓர் அடையாளமாக இருந்தது. ஹஸ்ரத் நபிகள் நாயகம் (ஸல்) அவர்கள்கூட இந்த பிளேக் நோயால் மரணிப்பவரை ஷஹீது என்று கூறியிருந்தார்கள். ஆனால் அந்த பிளேக் நோய் அடையாளமாக வந்தது என்பதை ஹஸ்ரத் மஸ்ஹ் மவ்வது (அலை) அவர்களுக்கு அல்லாஹ் கூறி இருந்தான். அந்த வகையில் அந்நோயை ஓர் அடையாளமாக அன்னார் கூறினார்கள். ஜமாஅத்திற்கு அது குறித்து வழிகாட்டலும் வழங்கினார்கள். எனவே அந்த பிளேக் நோய் ஒரு தனித் தகுதி வாய்ந்ததாகும். அப்போது கூட ஹஸ்ரத் மஸ்ஹ் மவ்வது (அலை) அவர்கள் தமது ஜமாஅத்திற்கு கூறினார்கள். முப்தி சாஹிபிடம் பத்திரிகையில் அறிவிக்குமாறு கூறினார்கள். நான் எனது ஜமாஅத்தை அல்லாஹ் இதிலிருந்து பாதுகாக்க வேண்டும் என்று அதிகமாக துஆ செய்கிறேன்.

அன்னார் கூறுகின்றார்கள்: ஆனால் திருக்குர்ஆனிலிருந்து நிரூபணமாகியுள்ளது என்னவெனில், இறை தண்டனை இறங்கும்போது தீயவர்களுடன் நல்லவர்களையும் சேர்த்து சுருட்டி விடுகிறது. பிறகு அதன் தாக்கம் அவரது அமலுக்கேற்ப ஏற்படும்.

மேலும் கூறுகிறார்கள்: ஜிஹாது நடைபெறும்போது வெற்றிகள் ஏற்பட்டன. அவை அனைத்தும் இஸ்லாத்திற்கு அடையாளங்களாக இருந்தன. ஹஸ்ரத் நபிகள் நாயகம் (ஸல்) அவர்களுடன் சஹாபா ஜிஹாத்தில் பங்கு பெற்றனர். ஆனால் ஒவ்வொன்றிலும் மறுப்பவர்களுடன் முஸ்லிம்களும் தான் கொல்லப்பட்டனர். மறுப்பவர்கள் மட்டும்தான் மரித்தனர் என்ற நிலை இருக்கவில்லை. ஜிஹாது என்பது ஓர் அடையாளமாக இருந்தது. எனினும் அதில் முஸ்லிம்களும் கொல்லப்பட்டனர். முஸ்லிம்களில் எவர் கொல்லப்பட்டாரோ அவர் ஷஹீது என்று அழைக்கப்பட்டார். அவ்வாறே பிளேக் நோய் நமது உண்மைக்கு ஓர் அடையாளமாகும். நமது ஜமாஅத்தில் சிலரும் கூட ஷஹீது ஆவது சாத்தியமே. எல்லாவற்றிலும் மேலாக அல்லாஹ்வின் கடமைகளை நிறைவேற்றுங்கள். உங்கள் உள்ளங்களை மன எழுச்சிகளிலிருந்து தூய்மையாக்கி வையுங்கள். பிறகு அடியாருக்குரிய கடமைகளை நிறைவேற்றுங்கள். இறைவன் மீது உண்மையான ஈமான் கொள்ளுங்கள். பணிந்து இறைவன் முன் துஆ செய்யுங்கள். நீங்கள் இறைவன் முன் அழுது துஆ செய்யாத ஒருநாளும் உங்களிடம் வர வேண்டாம். இதற்குப் பிறகு நீங்கள் வெளிப்படையான எல்லா நடவடிக்கைகளையும் முழுமைப்படுத்துங்கள்.

பிறகு கூறினார்கள்: உங்களில் எவராவது இறை நியதியின்படி பிளேக் நோயால் பீடிக்கப்பட்டால் அவருடனும் அவரது உறவினர்களுடனும் முழுமையாக அனுதாபம் காட்டுங்கள். ஒவ்வொரு வகையிலும் அவர்களுக்கு உதவி செய்யுங்கள். அவர்களின் நிவாரணப் பணிகளில் எந்த தாமதமும் செய்யாதீர்கள். எல்லா முயற்சியும் செய்யுங்கள். ஆனால் நினைவில் கொள்ளுங்கள். அனுதாபம் என்பதன் பொருள், அவர்களின் விஷம் தோய்ந்த மூச்சுக்காற்று அல்லது உடைகளினால் பாதிப்புக்கு உள்ளாவதன் பெயர் அல்ல.

இதிலிருந்து நாம் பாடம் கற்க வேண்டும். உதவி செய்பவர்கள் அவசியமான தடுப்பு நடவடிக்கை மேற்கொள்ள வேண்டும். தற்காலத்தில் மாஸ்க் அணியுமாறு கூறப்படுகிறது. அதுபோன்று காரணமின்றி மக்களின் வீடுகளுக்குச் செல்வதிலிருந்தும் தவிர்த்து கொள்ள வேண்டும். குத்தாமுல் அஹ்மதிய்யாவின் சார்பாக தன்னார்வர்கள் தம்மைப் பணிக்காக ஒப்படைத்திருக்கிறார்கள். உதவி செய்கிறார்கள். இவர்கள் எல்லா தற்காப்பு ஏற்பாட்டையும் செய்தவாறு உதவிப் பணிகளை மேற்கொள்ள வேண்டும். தடுப்பு நடவடிக்கை இல்லாத செயல்களிலிருந்து விலகியிருங்கள். காரணமின்றி உங்களை நீங்களே அழிவில் போட்டுக் கொள்ள வேண்டாம். அவ்வாறு செய்வது அறியாமையாகும். வீரமிக்க செயல் அன்று.

பிறகு ஹஸ்ரத் மஸீஹ் மவ்வது (அலை) அவர்கள் கூறினார்கள்: இறைவன் அவ்வாறு நடக்காமல் இருக்கச் செய்வானாக. எவராவது இந்த நோயினால் மரணித்து விட்டால் அவர் ஷஹீது ஆவார். அவரை குளிப்பாட்ட வேண்டிய அவசியம் இல்லை. புதிய கஃபன் அணிவிப்பதும் அவசியமில்லை. ஷஹீதுகளின் நடைமுறையே பிளேக்கினால் மரித்தவர்களுக்கு செய்ய வேண்டும் என்று கூறினார்கள்.

பிறகு கவனமூட்டலாக அன்னார் கூறினார்கள்: வீடுகளை நன்றாக அதிகம் சுத்தம் செய்யுங்கள். குறிப்பாக இதனைக் கூறினார்கள். பிறகு அத்துடன் கூறினார்கள். உங்கள் ஆடைகளைத் தூய்மையாக வைத்திருங்கள். கழிவுநீர் ஓடைகளைத் தூய்மையாக வையுங்கள். இங்கு அன்டர்கிரவுண்டில் சிஸ்டம் இருக்கிறது. குறிப்பாக முன்னேற்றமடைந்த நாடுகளில் கழிவுநீர் ஓடைகள் திறந்த வெளியில் இருக்கின்றன. இவை மிகவும் முக்கியமான விஷயமாகும். அதனை தூய்மையாக வைக்க வேண்டும்.

பிறகு ஹஸ்ரத் மஸீஹ் மவ்வது (அலை) அவர்கள் குறிப்பாகக் கூறினார்கள்: எல்லாவற்றிலும் முதன்மையான விஷயம் என்னவெனில் உங்கள் உள்ளங்களை தூய்மையாக வையுங்கள். இறைவனுடன் முழுமையாக சமாதானம் மேற்கொள்ளுங்கள். நான் கூறுவதுபோன்று நமக்காக துஆவின் வழி திறந்தே உள்ளது. நாம் திட உறுதியுடன் அல்லாஹ்வின் முன் குனிய வேண்டும். அல்லாஹ் நமக்கு துஆவின் வழியைத் திறந்து தந்துள்ளான். இறைவன் துஆக்களைக் கேட்கிறான். கலப்பற்ற முறையில் அவன் முன் குனியும்போது அவன் அதனை ஏற்றுக் கொள்கிறான். அதனை நன்றாக அறிகிறான். பொதுவாக நமக்காகவும், நமது அன்புக்குரியவர்களுக்காகவும், நமது உறவினர்களுக்காகவும், ஜமாஅத்திற்காகவும், பொதுவாக மனித குலத்திற்காகவும் துஆ செய்ய வேண்டும். அல்லாஹ் அவர்களுக்கும் நம் அனைவர் மீதும் கருணை காட்டுவானாக. பிறகும் நான் கூறுவேன். தற்காலத்தில் துஆக்கள், துஆக்கள் மற்றும் துஆக்களில் அழுத்தம் கொடுங்கள். அல்லாஹ் ஜமாஅத்தை எல்லா வகையிலும் ஒவ்வொரு தனி மனிதரையும் தனது பாதுகாப்பில் வைப்பானாக. அல்லாஹ் எனக்கும் உங்களுக்கும் துஆ செய்யவும் துஆ ஏற்றுக் கொள்ளப்படும் தகுதியையும் வழங்குவானாக.

அஹ்மதி வியாபாரிகள் தாம் விற்கின்ற பொருள்களில் அதிக இலாபம் ஈட்டுவதற்கு முயற்சி செய்ய வேண்டாம். அளவு கடந்த இலாபம் ஈட்டுவதற்குப் பதில் குறிப்பாக அத்தியாவசிய பொருளான உணவு பானம் ஆகியவற்றைக் குறைந்த இலாபத்தில் விற்க வேண்டும். இதுவே மனித குலத்திற்குச் சேவை செய்யும் நாள் ஆகும். அது குறித்து ஹஸ்ரத் மஸீஹ் மவ்வது (அலை) அவர்கள் கூறியிருந்தார்கள். அனுதாப உணர்வைக் கடைபிடிக்குமாறு கூறியிருந்தார்கள். இதுவே அடியாருக்குள்ள உரிமையை நிறைவேற்றும் நாள் ஆகும். இந்த நாட்கள் இதன் மூலமாக இறைவனது நெருக்கத்தைப் பெறும் நாட்கள் ஆகும். அல்லாஹ் நமது வியாபாரிகளான மக்களுக்கு இந்த வாய்ப்பை வழங்குவானாக. அவர்கள் அளவு கடந்த இலாபம் ஈட்டுவதற்குப் பதில் அனுதான உணர்வுடன் தமது தொழிலை நடத்திச் செல்லுங்கள்.

இப்போது நான் கடந்த நாட்களில் மரணித்த நமது அளவு கடந்த பற்றுமிக்கத் தொண்டரும் இயக்கச் சேவகருமான கண்ணியமிக்க நாஸிர் அஹ்மது ஸயீது சாஹிப் பற்றி கூறுவேன். இவர் 5 ஏப்ரல் அன்று இறை நியதிற்கேற்ப வஃபாத் ஆகிவிட்டார். இன்னா வில்லாஹி வஇன்னா இலைஹி ராஜிவூன்.

அல்லாஹ்வின் அருளால் மூன்றாவது கிலாஃபத்திலிருந்து இப்போது வரை இவருக்கு பணி செய்யும் நல்வாய்ப்பு கிடைத்தது. நாஸிர் ஸயீது சாஹிப் நிறைய நற்குணங்களை உடையவர். மிகவும் ஈமானுடனும் தகுதியுடனும் தமது பணியைச் செய்து வந்தார். அஹ்மதிய்யா கிலாஃபத்துடன் இவருக்கு உண்மையான அன்பு இருந்தது. இவரது நினைவாக இவரது மனைவியார் குல்ஸூம் பேகம் சாஹிபா, ஒரு மகன் காலித் ஸயீது சாஹிப் மற்றும் அவரது பிள்ளைகள் உள்ளனர். காலித் சாஹிப் தன்னார்வராகச் சிறப்புப் பாதுகாப்புப் பணி செய்து வருகிறார். அல்லாஹ் இவரையும் நாஸிர் ஸயீது சாஹிபைப் போன்று பற்று விசுவாசமிக்கவராக ஆக்குவானாக. அவரது அடியொற்றி நடக்கச் செய்வானாக. நாஸிர் ஸயீது சாஹிபின் மனைவிக்கு தைரியத்தை வழங்குவானாக.

யூ.கே -வின் முன்னாள் உள்நூர் முஹ்தமீம் அதுனான் சபர் சாஹிப் எழுதுகிறார்: எனக்கு ஏதாவது போதனை செய்யுங்கள். நானும் உங்களைப் போன்று டியூட்டி தர வேண்டும் என்று நாஸிர் ஸயீது சாஹிபிடம் நான் கேட்டபோது அவர் கூறினார். **நீங்கள் உங்கள் கண்கள் கரதுகளையும் தீறந்து வைக்க வேண்டும். நரவை மூடி வைக்க வேண்டும். அத்துடன் துஆ செய்து கொண்டு இருக்க வேண்டும் என்றார்.** இந்தப் போதனை ஒவ்வொரு வாழ்வை அர்ப்பணித்தவருக்கும் அமல் செய்வது அவசியமானதாகும். ஒவ்வொரு சேவகர் மற்றும் பணி செய்பவருக்கும் மிகவும் அவசியமானதாகும். ஒவ்வொரு பொறுப்பாளருக்கும் அவசியமானதாகும்.

பிறகு நான் அவரது ஜனாஸா காயிப் தொழி வைப்பேன். தமது உடன்படிக்கையைப் பற்றுடன் நிறைவேற்றியவாறு உலகை விட்டு விடை பெற்றுச் சென்றுள்ளார். அல்லாஹ்வுடன் செய்த ஒவ்வொரு உடன்படிக்கையையும் நிறைவேற்றினார். அதுவே நமது கண்களுக்குத் தெரிகிறது. எனவே இவர் ஹஸ்ரத் மஸீஹ் மவ்லூது (அலை) அவர்கள் கூறுகின்ற ஷஹீதுகளின் கூட்டத்தில் அடங்குவார். அல்லாஹ் அத்தகையோருடன் சேர்ப்பானாக. எல்லா அஹ்மதிகளும் எவருக்கு இந்த நோயினால் வஃபாத் கிடைக்கிறதோ அவர்கள் அனைவருக்கும் அருள் மற்றும் மன்னிப்பு வழங்குவானாக. எல்லாரின் நிலையையும் அல்லாஹ் நன்றாக அறிவான். ஒவ்வொருவரும் அல்லாஹ்வின் ரஹ்மத் மற்றும் மன்னிப்பைப் பெறுவார்களாக.

மொழியாக்கம்: முஅில்லீம் M. நீஸாமுத்தீன்